

MINN FEJN TLAQNA U FEJN IRRIDU MMORRU

EDWARD SCICLUNA / Ministru għall-Finanzi



Dan it-**tkabbir ekonomiku** wasal b'**hafna miżuri li kellna f'kull baġit**

Għal hafna drabi aħna nservu bhala ambaxxaturi ta' pajjiżna f' bosta okkażjonijiet. Fosthom meta jżuruna t-turisti u jistaqsuna fuq pajjiżna, l-ekonomija tiegħu eċċ. eċċ. Anke meta nsieferu barra minn xtutna u jistaqsuna fuq pajjiżna wkoll irridu nservu ta' ambaxxaturi. Fid-deskrizzjoni tagħna aħna nkunu qed intuom stampa kemm jista' jkun gusta, mhux kwistjoni ta' ftaħir jew tmaqdir.

Nahseb huwa tajjeb li wiehed jifli x'inhuma l-aspettattivi u x'wiehed jista' jgħid dwar pajjiżna. Issa għaddew snin biżżejjed biex wiehed jaffaċċja l-barranin u nagħtu stampa kemm jista' jkun gusta fosthom l-aspettattivi ekonomiċi. Matul dawn is-sitt snin urejna li l-kambjament li għamilna ma kienx wiehed ta' kumbinazzjoni. Konsistentament pajjiżna rnexxielu jilhaq rati għoljin ta' medja ta' 7.1% sa Diċembru tas-sena li għaddiet.

L-aktar importanti mhu-miex l-indikaturi li nitkellmu dwarhom, anke jekk barra minn xtutna dawn ifissru hafna. Izda l-aktar importanti hija li interpretazzjoni u r-raġuni għaliex jirnexxi lna notjenu dawn il-figuri. Importanti wkoll il-fatt li ma waqajniex f' hofor bħalma waqgħu pajjiżi oħra. Meta kien hemm sinjali li pajjiżi oħra jistgħu jmorru għall-awsterità, aħna kellna d-determinazzjoni li naq-tgħu d-defiċit. Izda mhux billi nxellfu l-imbuttatura għat-**tkabbir ekonomiku**, imma sibna l-bilanċ. Kien importanti li meta qtajna t-taxxa ma għollejniex id-

defiċit. Izda rajna kif inpattu għaliha billi zdieđu certi dazju tas-sisa fuq prodotti li jħammgu l-ambjent.

Dawn huma l-fatti li kellna programm li nagħmlu x-xogħol attraenti, kif jgħidu bl-Ingliż "Making work pay." Kien hemm hafna miżuri u inizjattivi li bdew idawru r-rota, fost oħrajn kellna l-*first time buyer*. Kellna kwalunkwe programm li rnexxielu jgħbed lill-mara tad-dar li titħajjar taħdem ukoll. Anke jekk hafna drabi kien hemm l-ostakoli. Fost dawn hemm *ic-childcare* b'xejn li aħna provdejna. Dan wassal biex aktar nisa ħarġu jaħdmu. Bdejna ngħinu wkoll billi t-ftal inżommuhom fi skola jew *breakfast club* u anke waranofsinar, biex il-ġenituri li qegħdin jaħdmu jkollhom dik l-għajnuna mill-Gvern.

Qed ngħinu wkoll permezz tat-trasport b'xejn għal-istudenti kollha biex kemm jista' jkun ma nimpjenjawx lill-ġenituri joqogħdu jwasslu lil uliedhom. U dan iwassal għal inqas kongestjoni tat-traffiku. Hemm hafna miżuri f'baġits differenti li kienu mmirati għal dan it-**tkabbir**. Dan huwa l-messagg li rridu nwasslu u li sar b' hafna riformi. Dan huwa kuncett li kull pajjiż dejjem jixtieq li jagħmel. Aħna għamilniehom u meta għamilniehom lanqas biss konna ngħidulhom riformi strutturali. Imma fil-fatt hekk kienu. Meta inti qed tagħmel *childcare* b'xejn int qed timboda bil-mod lil dawk fuq il-benefiċċji soċjali biex jibdeu jaħdmu.

Xi haġa li verament kienet importanti, kienet dik l-imbottatura li saret ukoll

permezz tal-benefiċċju tat-*tapering*. Hawnhekk għamilna ftehim mal-individwu li jekk issib xogħol, xorta waħda jzomm parti mill-benefiċċju tal-qgħad, 60% fl-ewwel sena, 45% fit-tieni sena u 25% fit-tielet sena. Dan minflok x' jagħmlu pajjiżi oħra tal-lemin estrem fejn jaqtgħu l-benefiċċji biex jimbuttaw lin-nies lejn id-dinja tax-xogħol. Aħna resaqna n-nies lejn id-dinja tax-xogħol permezz tal-inċentivi.

Il-fatt li investejna fl-enerġija u waqajna l-ispiza tal-enerġija fejn kienu wkoll kontribut ieħor. B'dan il-mod bdejna ngħinu lin-nies f'kull settur, speċjalment fis-settur privat biex ninkoraġġixxuhom u jinvestu għax qed jaraw futur sabiħ. Dan l-investiment dejjem geġ u għadu b' saħħtu. Dan huwa s-sigriet tal-fatt li aħna dejjem nippruvaw naqbd u kull settur għdid bħal ballun u niġru bih. Nitkellmu dwar il-*blockchain*, jgħidulek għaliex se tmur għall-*blockchain*, minħabba r-riskju? Kull settur fih ir-riskju tiegħu: il-manifattura ma fihix ir-riskju? It-turizmu ma fihx ir-riskju? U s-servizzi finanzjarji ma fihomx ir-riskju tagħhom? Kull settur fih ir-riskju tiegħu; int trid tkun li tagħraf timmaniġġja. Irid ikollok awtorità apposta li tifhem is-settur. Dan huwa sigriet ieħor ta' pajjiżna.

Aħna għarafna li wara l-manifattura u t-turizmu, jekk nagħmlu awtorità apposta għas-servizzi finanzjarji, kif fil-fatt għamilna meta waqqafna l-Awtorità għas-Servizzi Finanzjarji (MFSA), u anke dwar l-*I-gaming* nkunu qed insaħħu

s-settur. Issa qed nagħmlu wkoll awtorità għdida li se tittratta l-*blockchain* u konsegwentament setturi godda bħall-intelligenza artifiċjali eċċ.

Malta għandha s-saħħa tagħha f'dawk li huma regolamenti li sserraħ moħħ dawk li jimmaniġġjaw il-kumpanija li jkunu qed jimxu mal-prassi u standards internazzjonali. Dan għax aħna kapaci nifmuhom u b'hekk jingibdu lejna għal din ir-raġuni. Hafna mill-kumpaniji internazzjonali jixtiequ li jkun regolati. Aħna noffru dak il-vantaġġ lil pajjiżi oħra forsi għax huma kbar jieħdu aktar snin biex jaslu sa dak il-punt. Hawnhekk qed nitkellem dwar il-governanza.

Il-governanza finanzjarja, speċjalment fejn jidhol il-ħasil tal-flus, huwa dak tal-*money-laundering*. L-importanti hu li, speċjalment illum li graw hafna affarijiet madwar id-dinja kollha, ir-risposta tagħna quddiem dan għandha tkun li l-ebda pajjiż, l-ebda għudizzju finanzjarju ma jista' jgħid li pajjiżna jew l-f'istituzzjonijiet tagħna jhallu għaddej il-ħasil tal-flus.

Kull pajjiż u wħud mill-istituzzjonijiet kbar, li kellhom reputazzjoni tajba, qed jaraw u fil-fatt ammettew li banek kbar tagħhom kienu involuti f'xi tip ta' ħasil ta' flus u għalhekk fuq din l-attività weħlu multi kbar.

Il-pajjiż jigi ggudikat mhux jekk ma kellux każijiet ta' ħasil ta' flus, imma dwar x'għamel il-pajjiż.

Aħna issa tkellimna biżżejjed ma' pajjiżi bħall-Ingilterra, l-Italja, l-Ġermanja u oħrajn dwar dan is-sugġett. Tirrealizza li dawk li jridu jaraw diversi aġenziji internazzjonali bħall-IMF, il-Moneyval, *rating agencies*, huwa li pajjiżna huwa konxju minn dawn ir-riskji. Tistaqsi x'riformi qed jagħmel f'dawn l-oqsma? X'tibdil qed isir u anke x'evalwazzjonijiet?

Jagħmel dak li ngħidulu *risk assessment*. F'pajjiżna għamilna żewġ *risk assessments* taħt dan il-Gvern. Wiehed sar fl-2013, wara l-kriżi ta' Ċipru, fejn mill-ewwel irrealizzajna kemm hu importanti li pajjiżna jagħmel *national risk assessment*, biex eventwalment jara r-riskji kollha f'kull settur madwar l-ekonomija ta'

pajjiżna. F'dan l-eżami, wiehed jara l-aġenziji għal xiex jistgħu jkunu esposti. Wiehed jara wkoll imbagħad il-pjan li johroġ minn dan l-*assessment*. It-tieni *risk assessment* sar imbagħad sentejn ilu, fejn minnu żvolġa Strategija u Pjan li jinkludi 47 miżura, li jridu jitwettqu biex inkomplunsaħħu l-istituzzjonijiet regolatorji u ta' supervizjoni tagħna.

Fost dawn, kien hemm il-kordimanet aktar rigoruż u formali bejn il-kapijiet tal-istituzzjonijiet fosthom il-Pulizija, il-Bank Centrali, l-MFSA, l-FIAU u istituzzjonijiet oħra. Aktar riċentament qed inharsu lejn aktar istituzzjonijiet bħall-prosekutur pubbliku.

F'dan id-dawl jista' jkun hemm ukoll xi tibdil istituzzjonali li jwassal għal aktar effiċjenza u li jħares aħjar is-saltna tad-dritt. F'dan id-dawl il-Gvern diġà ħabbar ċerti miżuri, iżda għadna qed nistudjaw oħrajn permezz tal-għajnuna ta' Gvernijiet u konsultanti barranin. Naħsbu li permezz ta' dan it-*tweaking* jew tibdiliet importanti f'pajjiżna, ir-reati ekonomiċi nis-tgħu nittrattawhom aħjar.

Meta nħarsu lejn l-is-tampa kollha hemm iżjed xogħol li sar barra l-Ministeru tiegħi, bħad-drittijiet civili, l-ugwaljanza, il-partecipazzjoni tan-nisa u anke fil-kamp civil. Fil-kamp ekonomiku u finanzjarju qegħdin isiru sforzi kbar. U dan għax hemm ukoll pjan u fuq kolloxx hemm il-grinta u d-determinazzjoni li l-pajjiż irriduh jasal.

Għandna nkunu b'wiċċna minn quddiem ma' Gvernijiet, uffiċjali tal-midja, u ma għandniex għalfejn nibzġgħu u noqogħdu fid-difiża, iżda nkunu ċari. Dan bħalma dejjem konna f'pajjiżna. Meta tagħsar kolloxx tibda tinduna kemm dan huwa pajjiż normali u pozzittiv u li għandu nies ħabrieċa. Pajjiż, li iva għandu biex jiftaħar, li għalkemm huwa normali huwa fost it-tajbin, l-aħjar u l-aqwa. M'għandux dawk il-problemi kbar li nisimgħu bihom f'certi pajjiżi. Id-differenzi politiċi tagħna qegħdin hemm iżda mhux estremi. Huwa tajjeb li wiehed ikun infurmat b'certi dettalji, biex meta niltaqgħu ma' barrani nkunu nafu x'għandna nirrispondu b'kunfidenza. Għandna nagħmlu riklam li permezz tiegħu nbighu lil pajjiżna biex eventwalment isarraf f'izjed investiment. Dan l-investiment imbagħad jisarraf f'aktar turizmu u kummerċ li eventwalment jaffettwa lilna u l-familji tagħna.